

जनजातीय चयनित परिवारों को मुफ्त मेढ़ा/भेड़ें, पशु आहार, खनिज मिश्रण, दवाईयां, टॉर्च एवं परातों का आवंटन

भाकृअनुप-भारतीय पशु चिकित्सा अनुसंधान संस्थान क्षेत्रीय केन्द्र, पालमपुर द्वारा जनजातीय उप-योजना के अंतर्गत कुलेठ पंचायत तहसील होली जिला चम्बा के चयनित परिवारों को 12 मेढ़ें, 48 भेड़ें, 4320 कि.ग्रा. पशु आहार, 432 कि.ग्रा. खनिज मिश्रण, पशुओं के लिए आवश्यक दवाईयां, 12 टॉर्च एवं 60 परातें मुफ्त आवंटित किये। इस कार्यक्रम में 80 से अधिक किसानों/पशुपालकों ने भाग लिया।



डॉ. गोरख मल, प्रमुख क्षेत्रीय केन्द्र ने कार्यक्रम की अध्यक्षता करते हुए बताया कि इस उप-योजना का प्राथमिक लक्ष्य जनजातीय क्षेत्रों के किसानों और पशुपालकों की आजीविका को सुदृढ़ करना है। भाकृअनुप-भारतीय पशु चिकित्सा अनुसंधान संस्थान एकमात्र ऐसा संस्थान है, जिसमें पशु रोगजांच हेतु सभी तरह की अत्याधुनिक सुविधाएं उपलब्ध हैं। पशुओं हेतु ज्यादातर वैक्सीन भाकृअनुप-भारतीय पशु चिकित्सा अनुसंधान संस्थान द्वारा ही विकसित की जाती है। उन्होंने कहा कि हमारा उद्देश्य न केवल संसाधन प्रदान करना है, बल्कि पशुपालकों की आर्थिकी और जीवनस्तर में वास्तविक सुधार लाना भी है। संस्थान द्वारा विभिन्न पशु चिकित्सा जैविकों के लिए गुणवत्ता नियंत्रण सेवाएं भी प्रदान की जाती हैं। डॉ. यू. एस. पति, वरिष्ठ वैज्ञानिक एवं परियोजना प्रभारी ने पशुपालकों को आवंटित दवाओं के सही उपयोग और स्वास्थ्य प्रबंधन के बारे में विस्तार से समझाया। डॉ. बीरबल सिंह, प्रधान वैज्ञानिक ने लाभार्थियों से आग्रह किया कि वे इन पशुओं की उचित देखभाल करें ताकि यह उनके लिए आय का एक स्थायी स्रोत बन सके।



कार्यक्रम में श्री आर. रणजीत सिंह, तकनीकी अधिकारी, डॉ. सुशील कुमार, पशुचिकित्सक, श्रीमती मीना कुमारी, पंचायत सचिव, श्री शंकर, भूत पूर्व पंचायत प्रधान एवं संविदा बिन्दुओं ने कार्यक्रम में विशेष भूमिका निभाई।